

હરિની દષ્ટિ... - હરિન ભટ્ટ



ના હવે અમે વિપક્ષના સમાવીશુ નહીં... પછી એ લોકો લુપ્ત થતી જતીમાં આવી જશે અને અમારે તેમને બચાવવા નાહક પ્રયત્ન કરવા પડશે..!

રાજસ્થાન સ્થાપના દિવસની યાંદખેડામાં ઉજવણી કરાઈ



ગાંધીનગર, તા. ૪ રાષ્ટ્રીય પ્રવાસી મહાસંઘ, શ્રી હરિ ફાઉન્ડેશન પ્રેરિત દ્વારા આયોજિત રાજસ્થાન સ્થાપના દિવસના આ શુભ દિવસે ફાગણના દિવસોમાં ફાગણોત્સવનું આયોજન મારા મતવિસ્તાર ગાંધીનગર દક્ષિણ વિધાનસભા મતક્ષેત્ર યાંદખેડામાં આયોજિત કરવામાં આવ્યું જેમાં રાજસ્થાનના ભાઈઓ અને બહેનોએ ઉત્સાહ સાથે કાર્યક્રમમાં ભાગ લીધો હતો.

સેક્ટર-૨ ૧ માથી સટ્ટો રમાડતા બે સટ્ટોડીયા ઝડપાયા

ગાંધીનગર, તા. ૦૪ શહેરમાં IPL મેચનો પ્રારંભ થતા જ શહેરમાં સટ્ટોડીયા અને ભુકીંગો સક્રિય થઈ ગયા છે. ત્યારે IPL મેચ મોબાઈલ એપ મારફતે સટ્ટો રમાડતા બે શખ્સો ઝડપાયા છે. સેક્ટર-૨ ૧ પોલીસ સ્ટાફના જવાનો રાત્રે પેટ્રોલીંગ કરી રહ્યા હતા. તે મસયે બાત મળી હતી. કે સેક્ટર-૨ ૧ ખાતે રહેતો સમીર ઉકે ભોપો સિકંદરભાઈ મુલતાની તેમજ કોલવડાનો જગદીશ ઉકે જગાલાલ વિષ્ણુભાઈ પટેલ સેક્ટર-૨ ૧ ખાતે સટ્ટો રમાડે છે. પોલીસે રાત્રે ૧૨.૩૦ કલાકે રેઈડ પાડી બંનેને ઝડપી પાડ્યા હતા. સમીર સેક્ટર-૨ ૧ સ્પોર્ટ્સ કોમ્પ્લેક્સની દિવાલ પાસે ગાદલા બનાવાનો વેપાર કરે છે. પોલીસે રોકડા રૂ. ૧૪,૪૦૦, ૩ મોબાઈલ ફોન, લેપટોપ કિં. ૧૦ હજાર મળી કુલ રૂ. ૨૫,૬૦૦ નો મુદામાલ જપ્ત કરી આગળની તપાસ હાથ ધરી છે.

ચિલોડા ખાતે બાબા રામદેવપીરનું વ્યાખ્યાન યોજાયું

બે દિવસના આ ધાર્મિક પ્રસંગે ગામના ભાવિક ભક્તજનોએ શ્રદ્ધાપૂર્વક રસ લીધો



ચિલોડા, તા. ૪ ગાંધીનગરના ચિલોડા ગામના બહુચર માતાજીના મંદિર પાસે કલ્યાણપુરા મહાકાલી યુવક મંડળના કલાકારોએ બાબા રામદેવપીરનું વ્યાખ્યાનનું આયોજન ચિલોડાના અર્જુનસિંહ ઠાકોરના યજમાનપદે કરવામાં આવ્યું હતું. બે દિવસના આ ધાર્મિક પ્રસંગે ગામના ભાવિક ભક્તજનોએ શ્રદ્ધાપૂર્વક માણ્યો હતો. આ યુવક મંડળ દ્વારા બાબા રામદેવપીરના આખ્યાન નાટ્ય દર્શને વિવિધ વેશભુષા દ્વારા કરવામાં આવ્યું હતું. રાત્રી દરમિયાન ભજવવામાં આવતા આ વ્યાખ્યાન કાર્યક્રમમાં ખૂબ મોટી સંખ્યામાં ગ્રામજનો ઉપસ્થિત રહ્યા હતાં.



સેક્ટર ૧૨ ઉમિયા માતા મંદિર ખાતે આનંદ નો ગરબો યોજાયો. માં મેલડી આનંદ ગરબા મંડળ દ્વારા સેક્ટર ૧૨ ઉમિયા માતા મંદિર ખાતે મોટી સંખ્યામાં ભાવિ ભક્તોની ઉપસ્થિતિ માં આનંદ નો ગરબો યોજાયો હતો

શંકરસિંહ વાઘેલા બાપુ ઈન્સ્ટીટ્યુટ ઓફ ફાર્મસીમાં થેલેસેમિયા ટ્રેસ્ટ યોજાયો



ગાંધીનગર, તા. ૪ શંકરસિંહ વાઘેલા બાપુ ઈન્સ્ટીટ્યુટ ઓફ ફાર્મસીમાં થેલેસેમિયા ટ્રેસ્ટ સાથે થેલેસેમિયા જાગૃતિ કાર્યક્રમ યોજાયો હતો જેમાં ૮૭ વિદ્યાર્થીઓએ ભાગ લીધો હતો. થેલિસિમિયા અને તેની અસરો વિશે જાગૃતિ આપવામાં આવી હતી.

શહેરની છાવણી ખાતે આરોગ્ય કર્મચારીઓનું હલ્લાબોલ



વિવિધ મુદ્દાઓ સંદર્ભે સરકારી કર્મચારીઓએ સરકાર સામે બાંયો ચઢાવી છે. પોલીસ વિભાગ બાદ આરોગ્ય વિભાગ દ્વારા ગ્રેડ પે મુદ્દે સત્યાગ્રહ છાવણી ખાતે દેખાવો યોજવામાં આવ્યા હતા. સમગ્ર ગુજરાતમાંથી આરોગ્ય કર્મચારીઓ ઉમટી પડતા પોલીસ બંદોબસ્ત ગોઠવવો પડ્યો હતો. કેટલાક કર્મચારીઓની અટકાયત પણ કરવામાં આવી હતી.

ગાંધીનગર, તા. ૪ પોતાની પડતર માંગણીઓનો આજદિન સુધી ઉકેલ નહીં આવતા રાજ્યભરમાં આરોગ્ય કર્મચારીઓ ગાંધીનગર સત્યાગ્રહ છાવણી ખાતે ઉમટી પડ્યા હતા. ડોક્ટર્સ અને આરોગ્ય કર્મચારીઓએ તાત્કાલિક પડતર માંગણીઓના ઉકેલ માટે સરકાર સમક્ષ માંગણી કરી હતી. જ્યારે છાવણી ખાતે કર્મચારીઓએ પ્રતિક ઉપવાસ અને ધરણા યોજી સુગ્રોચ્ચાર કરી વિરોધ પ્રદર્શિત કરતા પોલીસ તંત્ર દ્વારા અટકાયત કરવામાં આવી હતી. મળતી માહિતી મુજબ રાજ્યના હજારો ડોક્ટર્સ આજથી અચોક્કસ મુદતની હડતાલ પર ગયા છે. શહેરની છાવણી ખાતે ડોક્ટર્સની સાથે આરોગ્ય કર્મચારીઓ પણ મોટી સંખ્યામાં ન્યાય માટે ઉમટી પડ્યા હતા. છેલ્લા ૪ વર્ષથી આરોગ્ય કર્મચારીઓની ગ્રેડ-પેમાં સુધારો, શ્રેણિ ફેરફારી ભથ્થાની માંગણી, જુની પેન્શન વર્ષોથી વણઉકેલાયેલી છે ત્યારે રાજ્યના હજારો ડોક્ટર્સ અચોક્કસ મુદતની હડતાલ પર ઉતરતા આરોગ્ય સેવાઓને અસર પહોંચી છે. પોતાના પડતર પ્રશ્નો સત્વરે ઉકેલવાની માંગ સાથે તબીબો ફરજથી દૂર રહી શાંતિપૂર્વક વિરોધ પ્રદર્શિત કર્યો હતો. આ હડતાલમાં ગુજરાત મેડીકલ રિસર્ચ એસોસિએશન, જીએમઈઆરએસ કે કલ્ટી

એ સોસીએશન, ગુજરાત ઈન સર્વિસ ડોક્ટર્સ એસોસિએશન તથા જીએમએસ ક્લાસ-૨ મેડીકલ એસોસિએશન સહિત ઈએસઆઈએસ ડોક્ટર્સ એસોસિએશનના ડોક્ટર્સ હડતાલમાં જોડાયા છે. ડોક્ટર્સની પડતર માંગણીઓમાં ૪૦૦ ખાલી જગ્યા ભરવામાં આવી છે. છેલ્લા ૧૨ વર્ષથી બઢતી કરાતી નથી, તે બઢતી તાત્કાલિક કરવામાં આવે, ડોક્ટર્સની કોન્ટ્રાક્ટ ભરતી બંધ કરવી અને ૨૨ નવેમ્બરનો ૨૬ કરાયેલ ઠરાવો ફરી અમલ કરવામાં આવે તે સહિતનો સમાવેશ કરાયો છે. તો બીજી તરફ આરોગ્ય કર્મચારીઓની માંગણી અંગે નર્સ, ફિમેલ હેલ્થવર્કર્સ, લેબ ટેકનીશીયન, સ્ટાફ નર્સ, સહિતના કર્મચારીઓ છાવણી ખાતે આવી પહોંચ્યા હતા. આરોગ્ય કર્મચારીઓની માંગણીઓમાં ગ્રેડ-પેમાં વધારો કરવો, જુની પેન્શન યોજના ચાલુ કરવી, પ્રમોશન સહિતનો સમાવેશ કરાયો છે.

ગાંધીનગર હવે રાજકારણ અને આંદોલનકારીઓ માટે એ.પી. સેન્ટર બની ઉભરી રહ્યું છે. ગાંધીનગરમાં ગ્રેડ પેની માંગને લઈ આજે કલેક્ટરને આવેદનપત્ર આપવામાં આવ્યું છે. ગાંધીનગર જિલ્લામાં ડોક્ટર્સ અને આરોગ્ય કર્મચારીઓની હડતાલને પગલે આરોગ્ય સેવાઓ ઠપ્પ થઈ જવા પામી છે. સચિવાલય સંકુલમાં વધુ એક વખત સનદી અધિકારીઓની બઢલીનો ગંજીકો ચીપણે તેવી ચર્ચાઓ શરૂ થઈ છે. ગાંધીનગર જિલ્લામાં અધિકારીઓની ખાલી જગ્યાઓને પગલે ઘણી બધી જગ્યાઓ ચાર્જમાં ચાલી રહી છે. ગાંધીનગર શહેરમાં હવે મસાલા છાશની માંગ વધવા પામી છે. જલિયાણા સેવા ગૃપ દ્વારા પશી પરબનું વિતરણ કરવામાં આવ્યું છે. બોરીજ ગામની નવાપુરા સ્થિત સરકારી શાળાના બાળકોને લાયોનેસ ક્લબ દ્વારા પગરખાનું વિતરણ કરવામાં આવ્યું છે. આગામી ૫ અને ૬ એપ્રિલ દરમિયાન હિટવેવની આગાહી હવામાન વિભાગે કરી યલો એલર્ટ જાહેર કર્યું છે. ગાંધીનગર શહેરમાં કેરીનું આગમન થયું છે.

ન્યુ વાવોલમાં માર્ગોના નવીનીકરણમાં ઉડતી ધૂળથી રહીશોમાં મુશ્કેલીઓ

માર્ગો પર રેતી પાથરી દેવાતા હજારો વાહનચાલકોની અવરજવરથી ખૂબ ધૂળ ઉડે છે : પાણીનો છંટકાવ કરવાની રહીશોની માંગ



ગાંધીનગર, તા. ૪ ન્યુ ગાંધીનગર વિસ્તારમાં વિકાસના કામોમાં ધમધમટાઈ ચાલી રહ્યો છે. જેમાં સરકારી તથા પ્રાઈવેટ એમ બંને તંત્ર દ્વારા ન્યુ ગાંધીનગર વિસ્તારમાં ઠેર ઠેર ખોદકામ કરવામાં આવી રહ્યા છે. ગટરની લાઈનો, પાણીની લાઈનો, રોડ-રસ્તા બનાવવા, કન્સ્ટ્રક્શનના કામો સહિતની વિવિધ કામગીરી માટે ખોદકામ કરવામાં આવી રહ્યું છે. ત્યારે વાવોલ-કોલવડા રોડ પર તાજેતરમાં નવીનીકરણના કારણે નવા માર્ગો બનાવવાની કામગીરી હાથ ધરાઈ છે. જે અંતર્ગત સવારથી સાંજ માર્ગો પર રેતીના ટ્રક દ્વારા માર્ગો પર ઠેર ઠેર રેતી ઠાવવાતા વાહનચાલકો ત્યાંથી પસાર થતા ધૂળની ડમરીઓ ઉડવાથી આસપાસના રહીશોને ધૂળમાં રહેવાનો વારો આવ્યો છે. દિવસ-રાત આ વિસ્તારમાં

આ ઉપરાંત આસપાસ કન્સ્ટ્રક્શનની સાઈટ પણ ચાલી રહી હોવાથી ખોદકામ થવાથી ધૂળ ઉડી રહી છે. પાણીનો છંટકાવ કરવામાં આવે તો જ ધૂળની ડમરીઓ ઉડવાનું બંધ થઈ શકે છે. આસપાસના રહીશોને ધૂળ ઉડવાના કારણે મુશ્કેલીનો સામનો કરવો પડી રહ્યો છે. એક સમાહથી સતત સવારથી સાંજ ધૂળ ઉડતી હોવાથી રહીશો ઘરના બારી-બારણા પણ ખોલવાનું ટાળી રહ્યા છે. ઉડતી ધૂળના કારણે સ્વાસ્થ્યને લગતી બિમારીઓ થાય છે. નાના બાળકો અને સિનિયર સિટિઝનની આ વિસ્તારમાં ચલવપહલ રહેતી હોય છે. તેથી સ્વાસ્થ્યને લગતી ગંભીર બિમારીનો ભોગ ન બને તે માટે રહીશોએ માંગ કરી હતી કે જવાબદાર તંત્ર દ્વારા આ વિસ્તારમાં પાણીનો છંટકાવ કરીને કામગીરી કરવી જોઈએ.



ભગવાન જૂલેલાલના જન્મ દિવસની ઉજવણી નિમિત્તે ગાંધીનગર દક્ષિણ વિધાનસભાના મતક્ષેત્રમાં ભાટ ગામ ખાતેની સોસાયટીમાં સિંધી સમાજ દ્વારા ભવ્ય ઉજવણી કરવામાં આવી હતી. જેમાં અમદાવાદ પૂર્વના લોકસભાના સાંસદ હસમુખભાઈ પટેલ, પૂર્વમંત્રી નિર્મલાબેન વાઘવાણી, ગાંધીનગર દક્ષિણ વિધાનસભાના ધારાસભ્ય શંભુજી ઠાકોર, ગાંધીનગર મહાનગર પાલિકાના મેયર હિતેષભાઈ મકવાણા, ડેપ્યુટી મેયર પ્રેમલસિંહ ગોંલ, સ્ટેન્ડિંગ કમિટીના ચેરમેન જયેશભાઈ પટેલ અને હાજર રહેલા તમામ સિંધી સમાજના ભાઈઓ અને બહેનોએ હાજરી આપી હતી.

જુનીયર વર્લ્ડ ફેન્સિંગ ચેમ્પિયનશીપમાં ધર્મરાજસિંહની પસંદગી ગાંધીનગર, તા. ૪ દુબઈ ખાતે તા. ૧ થી ૧૦ એપ્રિલ દરમિયાન કેડેટ અને જુનીયર વર્લ્ડ ફેન્સિંગ ચેમ્પિયન શીપ યોજાઈ રહી છે. આ સ્પર્ધામાં રાજ્યના જામનગર જિલ્લાના ધર્મરાજસિંહ જાડેજાની ભારતીય ટીમમાં પસંદગી પામીને દેશનું પ્રતિનિધિત્વ કરી રહ્યા છે. મેન્ટર ભરતજી ઠાકોર અને ક્રીચ રોશન થાપાના માર્ગદર્શન હેઠળ ફેન્સિંગ રમતની તાલિમ મેળવી રહેલા ધર્મરાજસિંહ જાડેજાએ ફેન્સિંગ રમતની શરૂઆત એચ.કે. ઝાલા હાઈસ્કૂલ લીબડી ખાતેથી કરી હતી. ત્યારબાદ રમતમાં સારા દેખાવને પગલે જિલ્લાકક્ષા સ્પોર્ટ્સ સ્કૂલ યોજનામાં તેઓની પસંદગી થઈ છે.

જિલ્લાના ધર્મરાજસિંહ જાડેજાની જુનિયર વર્લ્ડ ફેન્સિંગ ચેમ્પિયનશીપની ટીમમાં પસંદગી


ગાંધીનગર, તા. ૪ દુબઈ ખાતે તા. ૧ થી ૧૦ એપ્રિલ ૨૦૨૨ દરમિયાન કેડેટ અને જુનિયર વર્લ્ડ ફેન્સિંગ ચેમ્પિયનશીપ યોજાશે. આ સ્પર્ધામાં ગુજરાતના જામનગર જિલ્લાના ધર્મરાજસિંહ જાડેજા ભારતીય ટીમમાં પસંદગી પામી દેશનું પ્રતિનિધિત્વ કરશે. મેન્ટર ભરતજી ઠાકોર અને ક્રીચ રોશન થાપાના માર્ગદર્શન હેઠળ ફેન્સિંગ રમતની તાલીમ મેળવી છે ધર્મરાજસિંહ જાડેજાએ ફેન્સિંગ રમતની શરૂઆત એચ.કે. ઝાલા હાઈસ્કૂલ, લીબડી ખાતેથી કરી હતી. બાદમાં તેઓના સારા દેખાવને કારણે જિલ્લા કક્ષા સ્પોર્ટ્સ સ્કૂલ યોજનામાં તેઓની પસંદગી થઈ હતી. તેઓ વર્ષ ૨૦૧૭માં પોલેન્ડ ખાતે યોજાયેલ ચાઈલ્ડ ઈન્ટરનેશનલ ફેન્સિંગ સ્પર્ધામાં દેશનું પ્રતિનિધિત્વ કર્યું હતું. વર્ષ ૨૦૧૭માં જ તેઓની નડીયાદ સ્થિત સ્ટેટ ફેન્સિંગ એકેડમી ખાતે ફેન્સિંગ ખેલાડી તરીકે પસંદગી થઈ હતી. ત્યાર બાદ ધર્મરાજસિંહ નેશનલ કક્ષાએ રાજ્યને ગોલ્ડ મેડલ આપ્યો હતો તાજેતરમાં ૨૪ થી ૨૭ ફેબ્રુઆરી ૨૦૨૨ દરમિયાન ઉડબેકીસ્ટના નાચેન ખાતે એશિયન કેડેટ ફેન્સિંગ ચેમ્પિયનશીપમાં ધર્મરાજસિંહએ દેશનું પ્રતિનિધિત્વ કર્યું હતું અને હાલમાં દુબઈ ખાતે વર્લ્ડ કેડેટ ફેન્સિંગ ચેમ્પિયનશીપમાં દેશનું પ્રતિનિધિત્વ કરશે. ધર્મરાજસિંહની પસંદગી ખેલો ઈન્ડિયા ખેલાડી તરીકે પસંદગી થઈ છે અને હાલમાં તેઓ અમદાવાદ સ્થિત સંસ્કારધામ ખાતે ખેલો ઈન્ડિયા ફેન્સિંગ એકેડમીમાં એવોન્સ તાલીમ મેળવી રહ્યા છે.

સોમનાથ બ્રહ્મકર્મ ચેરીટેબલ ટ્રસ્ટ દ્વારા જિલ્લાના ભૂદેવ બાળકોને નિ:શુલ્ક શુકલ યર્જુવેદ અને કર્મકાંડો અભ્યાસ

ગાંધીનગર, તા. ૪ સોમનાથ બ્રહ્મકર્મ ચેરીટેબલ ટ્રસ્ટ-ગાંધીનગર દ્વારા ગાંધીનગર જિલ્લાના ભૂદેવ બાળકોને શુકલ યર્જુવેદ અને કર્મકાંડો અભ્યાસ નિ:શુલ્ક કરાવવામાં આવી રહ્યો છે. તથા પુસ્તક પણ સંસ્થા તરફથી ફી આપવામાં આવે છે દર સોમવાર, બુધવાર, શુક્રવારે સાંજે-૬:૦૦ થી ૮:૩૦ સુધી સંતોષી માતા મંદિર, સેક્ટર-૨૫ માં જીતુભાઈ જોષી દ્વારા વેદ અને કર્મકાંડો ભણાવવામાં આવે છે આ સંસ્થા ગાંધીનગર જિલ્લાના જરૂરિયાત મંદ પૂજારી, કર્મકાંડી ભૂદેવોને આનાજનીકીટ, ચોપડા વિતરણ, સંસ્કૃત પંડીતોનું સન્માન, મેડીકલ કેમ્પ નું આયોજન, રાહત દરે દવા વિતરણ, વૃષ્ઠારોપણ, ઉનાળામાં પશીઓ માટે પાણીના કુંડા નું વિતરણ, ગૌસેવા, બીમાર પશુઓને નજીકની જનની ગોશાળા માં સેવા આપવી , ભૂદેવોના બાળકોને વેદ , પુરાણ, શાસ્ત્ર, કર્મકાંડો નું અધ્યયન કરાવવું વગેરે સેવાકીય કામ કરે છે ભૂદેવોને વેદજ્ઞાન અને કર્મકાંડો શીખવા માટે શાસ્ત્રી કલ્પેશભાઈ મહેતા (મુમુ), મો-૯૮૨૪૪૦૨૯૮૫૫૫ નો સંપર્ક કરવા જણાવ્યું હતું.

અંબોડ ગામેથી ડૉ. બાબાસાહેબની પ્રતિમાની ચોરી કરનાર બે શખ્સો ઝડપાયા

આનંદપુરા અંબોડ ગામે ૭ વર્ષ પહેલા રોહિતદાસ હાઉસીંગ સોસાયટીના ગેટ પાસે ડૉ. બાબાસાહેબની પ્રતિમાનું અનાવરણ કરાયું હતું : ચોરી થતા દલિત સમાજમાં રોષ ભભુકી ઉઠ્યો હતો



ગાંધીનગર, તા. ૪ આજથી ચાર દિવસ અગાઉ આનંદપુરા અંબોડ ગામે આવેલા રોહિતદાસ હાઉસીંગ સોસાયટીના ગેટ પાસેથી ડૉ. બાબાસાહેબ અંબેડકરની પ્રતિમાની ચોરી થઈ ગઈ હતી. ત્યારે બાબાસાહેબની પ્રતિમાનું અનાવરણ કરાયું હતું. આ પ્રતિમાની ઠાંટા થતા ૩૦ ગામના રોજ ચોરી થતા દલિત સમાજમાં રોષ ભભુકી ઉઠ્યો હતો. બનાવ મુદ્દે એલસીબી પીઆઈ એચ.પી. ડૉ. બાબાસાહેબની પ્રતિમાનું અનાવરણ કરાયું હતું. આ પ્રતિમાની ઠાંટા થતા ૩૦ ગામના રોજ ચોરી થતા દલિત સમાજમાં રોષ ભભુકી ઉઠ્યો હતો. બનાવ મુદ્દે એલસીબી પીઆઈ એચ.પી. જ્યારે ગત તા. ૩૦ માર્ચના રોજ અંબોડ ખાતે મિત્ર જયરાજસિંહ ચાવડાના જય ભવાની કેકે પર આવ્યા હતા. ત્યારે અંબોડના જયરાજસિંહ અને પ્રતિકસિંહ તેમજ સાહેબકુપુર ગામના રવિ વાઘેલા એકઠા થયા હતા. ત્યારે મિત્રો વચ્ચે ચાલી રહેલી વાતચીતમાં જયરાજસિંહે કહ્યું કે પ્રતિકના દાદાએ આપેલી જમીન પર રોહિતદાસનગર હાઉસીંગ સોસાયટીના પીલ્લર

પર ડૉ. બાબાસાહેબની પ્રતિમા લગાવેલી છે. આ પ્રતિમાને હટાવી દેવાની છે. જેથી તેઓ રાત્રે દોઢ વાગે સોસાયટી પાસે જઈને પ્રતિમાને ઉપાડી વિજાપુર જતા માર્ગ પર કેનાલમાં નાંખી હતી. કેનાલમાંથી આંબેડકરની પ્રતિમા પોલીસને તુટેલી હાલતમાં મળી આવી હતી. જ્યારે આ પ્રકરણમાં વધુ ત્રણ શખ્સોને પકડવા માટે પોલીસે તપાસ તેજ કરી છે.

Gujarat State Seeds Corporation Limited, Beej Bhavan, Sector 10A, Gandhinagar, Gujarat 382010 Phone.No.23256688, 23256692 Appointment of Secretarial Auditor Gujarat State Seeds Corporation is a Government of Gujarat undertaking registered under the Companies Act, 2013. Application is being invited from Practising Company Secretary having post qualification experience of not less than 10 years as on 31.03.2022 for Appointment as Secretarial auditor for the Financial Year 2021-22. Applicant should apply with detailed profile of firm / proprietor including information relating to experience and major clients / audit conducted. The detailed profile, financial quote and other information should be submitted through post / courier in a sealed envelope describing as " Application for conducting Secretarial Audit 2021-22" and the same should reach us on or before 11.04.2022 at the above address Managing Director